
ЭТНОГРАФІЧНЫЯ Й ГІСТОРЫЧНЫЯ ТЭРЫТОРЫІ 
И ГРАНІЦЫ БЕЛАРУСІ, 


Этнографічныя землі народу, значыцца землі, на каторых ён 
жывець суцэльнай сваёй масаю, што захавала свае этнографіч- 
ныя асаблівасьці, маюць для яго найвялікшае значаньне, бо на 
таковых землях ён мае прыроднае права быць самым гаспада- 
ром, маць свае гаспадарства, нат калі ў мінуласьці ён быў без- 
гаспадарствавым. Прыкладам такіх у мінуласьці безгаспадарства- 
вых народаў, што просьле першае сьветнае вайны здабылі палі- 
тычную незалежнасьць, могуць быць нашыя суседзі -- Лятувісы, 
Латышы й Эстонцы; яны, паміж дзьвюма сьветнымі войнамі, пра- 
явілі добрыя гаспадарствавыя здольнасьці ў собскіх гаспадар- 
ствах. 

Калі яшчэ пра народы ў мінуласьці безгаспаларствавыя мо- 
гуць узьнікаць сумлевы, ці здольныя яны да собскага гаспадарства- 
вага быцьця, то пра народ, што маў у мінуласьці свае гаспадар- 
ства, такія сумлевы мусяць адпасьці; ён вякамі свайго мінулага 
гаспадарства давёў свае гаспадарствавыя здольнасьці. Дзеля та- 

го гісторычная гаспадарствавасьць народу мае для яго другое 
просьле этнографічнае тэрыторыі вялізарнае значаньне. Землі, 
што ўходзілі калісь у склад беларускага гаспадарства, ё белару- 
скімі гісторычнымі землямі, а граніцы гэтых земляў будуць бе- 
ларускімі гісторычнымі граніцамі. 

Чым народ сьпельшы культурна й палітычна, тым большую 
вагу ў ягоным жыцьцю і ягоных імкненьнях мае традыцыя, яго- 
ная гісторыя, а значыцца, і ягоныя гісторычныя землі зь іхны- 
мі граніцамі. Народы імпэрыялістычныя прэтэндуюць нат на зем- 
лі іншых народаў, калі таковыя землі належылі або належаць да 
іхнага гаспадарства. Адылі, калі землі аднаго народу належылі 
да гаспадарства народу другога, то гэта найчасьцей бывала з кры- 
ўдаю народу безгаспадарстваваму. Дзеля таго .гісторычныя” 
прэтэнсі на чужыя землі нельга ўважаць за справядлівыя, бо з 
такіх прэтэнсяў вынікала-б, што адна крыўда мала-б быць по- 
дам (падставаю) крыўдзе дальшай, мала-б яе апраўдаваць, калі 
наадварот, усякая крыўда павінна быць папраўлена. Апрача таго, 
калі-б згадзіцца з гісторычнымі прэтэнсямі на этнографічна чу- 
жыя землі, то безгаспадарствавыя народы былі-б пазбаўленыя 
свайго прыроднага права на собскае гаспадарства. 

Як народ неімпэрыялістычны й дэмократычны, Беларусы ня 
маюць ніякіх прэтэнсяў да тых этнографічна небеларускіх зем- 
ляў, што належылі калісь да беларускага гаспадарства. Мова пра 
такія землі, як належачыя калісь да Беларусі, можа маць адно 
значаньне акадэмічнае. Галоўная наша ўвага зварочуецца на 
тыя гісторычныя землі беларускія, каторыя пакрываюцца зем- 
лямі этнографічнымі альбо ў межах гэтых. Дзеля таго вынікае 
патрэба сьпярша паказаць беларускія землі этнографічныя і іх- 
ныя граніцы. 


Беларускія этнографічныя граніцы 


Знаць беларускія этнографічныя прасторы ня толькі трэба, 
каб маць іх наўвеце пры ўзнаўленьню беларускага гаспадарства, 
але таксама дзеля культурнае і іншае нацыянальнае работы ды 
ня толькі ў Бацькаўшчыне, але й вонках, на эміграцыі. Нашае 
грамадзтва яшчэ да апошняга часу ня ведала, што некаторыя, 
ды немалыя прасторы -- этнографічна беларускія. Ведама, што 
ад гэтага цярпела беларуская нацыянальная праца і то ў усіх яе 
галінах -- навуковай, асьветнай а іншых, і 

...- Гэтта на месцу будзе зацеміць, што калі палітык можа быць 
гібкі ў сваіх тэрыторыяльных дамаганьнях, можа іх пашыраць 
і звужаць, залежна ад абставінаў, то этнаграфічныя, як і гісто- 
рычныя граніцы сусім ад нас не залежаць, яны залежаць вылуч- 
на ад цяперашніх і даўнейшых, этнографічных і гісторычных фак- 
таў. Прыкладам, малая частка беларускае этнографічнае прасто- 
ры была па першай сьветнай вайне прылучана да Латвы, і Бела- 
русы супроць гэтага не протэставалі, але ўсі згаджаліся што да 
этнографічнай беларускасьці гэтае прасторы, і была там ведзена 
беларуская культурная работа; 

Беларуская мова і іншыя беларускія этнографічныя асаб- 
лівасьці вельмі зіндывідуалізаваныя, вельмі яны накшыя ад этног- 
рафічных рысаў суседніх народаў. Асабліва гэта трэба сказаць 
пра беларускую мову. На прасторах адылі, што даўгі час нале- 
жылі да чужога гаспадарства, беларуская мова і іншыя беларус- 
кія этнографічныя рысы падпалі пад большы альбо меншы чу- 
жы ўплыў, і рэдчас мы мусім даводзіць, што гэткія прасторы 
этнографічна беларускія. 

У гэтым артыкуле этнографічныя граніцы праведзеныя блі- 
зу! выдучна подле мовы, як надзвычайна важнай, найгалаўней- 
шай рысы, што ўзьнікла, як рэзультат апрычонай псыхікі 
народнай; 

Гэткія: ё беларускія етнографічныя граніцы: Пачынаючы ля 
возера Пскоўскага ў бодцы, што ляжыць на поўнач ад м. Пячо- 
ры; граніца з Эстонцамі праходзе прыблізна ўздоўж гаспадар- 
ствавай граніцы з Эстоняй проста на паўдня так, што м. Пячора 
і м. Ізбарск застаюцца па баку беларускім; дайшоўшы гэтак да 
граніцы латоўскай, яна йдзець у тым-жа прасьцінку да чыгунка- 
вае станцы Корсаўка ў Люцынскім пав. Віцебскае губ., ') ля ка- 
торае адзначаюць суцэльную беларускую прастору. Адгэтуль гра- 
ніца прастае на паўдзённы ўсход і йдзець, км. 10-5 не даходзя- 
чы Себескага пав. Дайшоўшы да-р.: Сінюхі, яна рэзка зварочуец- 





Т)Пачынаючы адгэтуль, граніца” з Латышамі й Лятувісамі пададзена под- 
ле Е. Карскага ,Этнографическая карта белорусского племени”, Петроград 1918. 
Ведама, што адміністрацыйны падзел Карскі падаець лакі, які быў да 1918 г. 
Гэны падзел не адказуе, ведама, падзелу цяперашняму, але ўсё-ж такі ён па- 
“магае, орыентавацца; а што да цяперашніх адміністрацыйных падзелаў, то яны 
так часта мяняюцца, што за імі ня ўгонешся. 


ца на заход, і ад возера Чэрза -- нат на паўночны заход; адлі 
дугою прастае траха да граніцы Рэжыцкага павету, адгэтуль ла- 
манай ліняй яна йзноў ідзець на паўднявы ўсход да граніцы Лю- 
цынскага пав. ізь Себескім а Дрысенскім. На ўсход ад Рэжыцы 
і да Люцына шмат беларускіх астраўкоў. Адлі граніца йдзець на 
паўдзённы заход, прыблізна па ліні, дзелячай паветы Люцынскі, 
Рэжыцкі а Дзьвінскі ад Дрысенскага, У прасьцінку да Дзьвіны, 
61 км. на заход ад Прыдруйска. Далей па Дзьвіне беларуская гра- 
ніца йдзець спачатку на заход да Дзьвінска, адлі на паўночны 
заход да Ілукста. Прастора на ўсход ад Ілукста занята Беларуса- 
мі. Дагэтуль, дакладней: да мяжы Курляндзкае губ. з Ковенскай 
Беларусы гранічаць із Латышамі. 

Ад Ілукста граніца прастае на паўдня ў Ковенскую губэрню 
захадней возера Дрысьвят, захапляючы часьць Новааляксандраў- 
скага павету. 

Ад возгра Дрысьвят граніца йдзець у паўднявым прасьцін- 
ку да Віленскае губэрні, да р. Дзісны. Перарэзаўшы Дзісну, яна 
йдзець Сьвянцянскім паветам крыху ламанай ліняй на паўдня й 
заход каля лятувіскіх воласьцяў Цьверачы, Гадуцішак (на ўсход 
ад іх), Сьвянцян, пакідаючы на паўдня беларускія воласьці Ка- 
маі (у 1890 г. Беларусаў было 4.964, Лятувісаў -- 954), Лынтупы, 
Камелішкі. Яшчэ паўднявей суцэльнай масаю жывуць Белару- 
сы ў валасьцёх Страчы, Сьвіры, Шэметаве, Нестанішках, Ясеве, 
Занарачы, Войстаме, Дубатове, Кабыльніках, Вішневе (усі Сьвян- 
цянскага павету). Адлі, перайшоўшы р. Жамайцянку, граніца 
крывой ліняй ідзець Віленскім паветам на заход, траха да Кер- 
нава, пакідаючы на поўнач лятувіскія воласьці -- Янішкі, Гед- 
ройці, Шырвінты, Мусьнікі, а на паўдня беларускія воласьці -- 
Няменчына, Падбярэзьзе, Майшаголу, Салечнікі (у 1890 г. Бела- 
русаў 4.719, Лятувісаў 489), Варняны (Беларусаў 11.363, Лятуві- 
саў -- 3.480); Рэшу, Міцкуны, Кярдзееўцы, Шумск, Быстрыцу, 
Рукойме, Рудоміна (усі Віленскага пав.). Ля Кернава беларуская 
граніца пераходзе на левы бераг р. Вяльлі і йдзець ламанай лі- 
няй у паўднявым прасьцінку, займаючы да беларускага краю во- 
ласьці Еўе (у 1890 г. Беларусаў 4.982, Лятувісаў 1.303) і Трокі, 
із заходу сёлы Мустыняны (485 Беларусаў і 314 Лятувісаў), Даў- 
гердзішкі, Багданцы (775 Беларусаў, 97 Лятувісаў), належачыя 
да воласьці Шумелішкі, і сяло Талькава (Ганушыскае вол.), адлі 
Міжырэчча (Беларусаў 7.393, Лятувісаў -- 725), пакідаючы на 

паўдні станцу Рудзішкі, адлі на ўсход і паўднявы ўсход, да гра- 
ніцы Лідзкага пав. і нат пераходзячы яе ля Падбор'я; адгэтуль 
па пагранічнай ліні Лідзкага пав., пакідаючы на поўначы мена- 
фваную' раней беларускую воласьць Салечнікі, адлі яна пераходзе 
да Ашмянскага пав., пры гэтым лятувіскі край із заходу займае 
воласьць, Дзявенішкі (зь лятувіскімі сёламі Уткуны, Беняконы, 
«Шадоні, Стагляны, Давяны, Мілкуны, Гірдзюны, Каавалішкі) і 
часьць беларускае воласьці Седліска, наймя сёлы Гарманішкі й 
Пашэле; гэткім парадкам, беларуская граніца мае тут з усходу 
беларускія воласьці Гроўжышкі, Гальшаны, Трабы, з паўдня Сы- 
ботнікі, Геранёны, Седліска, Палітніцу (Беларусаў 346, Лятуві- 
саў 2325) (тры апошнія мясцовасьці Седліскае воласьці); зас- 
талыя воласьці Ашмянскага пав. -- усі беларускія. Адлі граніца 
йдзець па паўночнай часьці Лідзкага пав.: ад Геранён на паўдня- 
вы заход, траха да станцы Бастуны Палескае чыгункі і далей да 
Забалацьця; адгэтуль граніца йдзець на поўнач, пакідаючы на 
ўсходзе сяло Пелясу і лятувіскую воласьць Радунь; да Белару- 
сі тут адыходзіць мешаная воласьць Эйшышкі (Новы Двор -- 
Беларусаў 853, Лятувісаў -- 93, Парадунь -- Беларусаў 859, Ля- 
тувісаў 161, Браталожа -- Беларусаў 899, Лятувісаў 218, Гарнас- 
тале -- Беларусаў 867, Лятувісаў 137, Падборы) і Нача воласьці 
Канявы, наагул лятувіскае. Ад Эйшышак адлі граніца йдзець 
на паўднявы заход, пакідаючы на ўсходзе воласьць Дубічы, да 
возера Дуб. Ляжачая з паўдня прастора Лідзкага павету вылуч- 
на беларуская. Да лятувіскіх воласьцяў у паўночнай часьці паве- 
ту належа яшчэ Аляксандрава (сёлы Ракішкі, Горадна, Казакоў- 
шчына, Наркушкі). Ад' воз. Дуб беларуская граніца прастае да 
пагранічнай ліні Горадзенскае губэрні да ўтоку рэчкі Ратнічан- 
кі ў Нёман ля Друзгенікаў. 

Каля Друзгенікаў беларуская мова пераходзе да Сувальс- 
кае губэрні, займаючы паўднёва-ўсходнюю часьць Сейненскага 
пав. і траха ўвесь павет Аўгустоўскі. 

У Сувальшчыне суседзьмі Беларусаў з паўночнага заходу а 
заходу ё ўжо Палякі. Па Сувальскай губ. граніца йдзець ад р. 
Нёмна на Копцева да Аўгустоўскага каналу, адлі па сыстэме ка- 
налу да места Аўгустова і далей па р. Неце да граніцы з Гора- 
дзенскай губ.?). 





2) Карскі ў зацемцы на бач. 16 менавачае свае працы дадаець: »Адцем- 

І ў Горадзенскай губэрні суседзьмі Беларусаў ё Палякі. Тут 
граніца йдзець у паўднявым прасьцінку каля Сухаволі й Кары- 
ціна на заход ад іх, на Кнышын, Харошчу, (14 км. на заход ад 
Беластоку); потым яна йдзець на Сураж да р, Нарава, 7) скуль 
да Міжырэчча Бела-Падляскага павету “); ад Міжырэчча граніца 
йдзець ужо -- з украінскай этнографічнай прастораю -- У 
прасьцінку паўдзённа-ўсходнім косай ліняй, на Любяж так, што 
праходзе кілемэтраў. 10-15 ад местаў Белая Падляская 7). а Бе- 


леную граніцу па Сувальскай губ., улетку 190] г., удалося мне ўстанавіць аса- 
біста. Да такіх-ка вывадаў прыдзем і на аснове кнігі, Э. Вольтэра: ,Списки 
населенных мест Сувалкской, губ”. (СПб. 1901). Уперад, Беларусы, жылі тут, 
відавочна, яшчэ паўднявей, далей на паўдзённы заход.. Як паказуюць, мясцо- 
выя дзеячы, чарасло (паласа) гэта йдзець яшчэ далей на паўдня да, Райгарада”; 
зусе гэта жыхарства.. ужывае беларускую мову, каторую можна нат, сус- 
трэць яшчэ паўднявей у Ломжынскім павеце” (Риттих; Приложеніе, к, матері- 
алам для этнографім Царства Польскаго. СПб. 1864, бач. 16). Запіс мовы з 
Аўгустоўскага пав. ў М. Каяловіча (Русскій Інвалид 1864 г. нр. 18), а так- 
сама ў Рыттыха, (о. с.)”. 

»У. сьпісаньню 1897 г адцемлена крыху Беларусаў, і ў Марыампольскім 
пав. (Сувальшчыны), наймя 489 чад”. Карскі, там-жа. 

Што тая часьць Сувальшчыны, каторая занята цяпер. польскай. моваю, на- 
лежыла ўперад да беларускае этнографічнае прасторы, сьцьвярджае таксама 
польскі дыялектолёг К. МіівсЬ у працы; , Фіаіекіу ўегука роі!зкіево: (Еп- 
суКІореуўіа ро!зКа, е. І - «гіа! Ш. (сг. И.), 1915. г., 6. 2953-2548); 

Спаленізавана таксама Тыкацінская воласьць у Высака-Мазавецкім: павеце. 
Там ,Прыданыя тыпу беларускага. Сялянскія сёлы ў Тыкацінскай. вол. і ў узна- 
раўскім чарасьле ў вясельных абрадах цягнуцца да Падляшша занараўскага 
Прыданыя (рггепозіпу), ня кажучы ўжо пра іншыя абрады, чыста пра гэта 
сьветчаць”. бі. РуготаКкоўўзКі: Гуусгаўе тодгіппе уг роуіесіе узоКо- 
МагоуіесКіт, аізгауга. 1935, 88. 

3) Дагэтуль граніца з Палякамі, праведзеная подле вышменаванае мапы 
Карскага. 


4) Беларуска-польская граніца, вызначаная ў гэтым артыкуле», бдізу ані, ня 
розьніцца ад польскае этнографічнае граніцы на ўсходзе ў зборнай, граматы- 
ццы польскіх моваведаў: ,ўегук роізкі і ісво Візіогіа..."'. (Епеукіореаўа 
роізка, е. ІІ. -- азгіаі Ш. (сг. ІІ), 1915 г., 253-254 і Мара іаіек- 
ібу? роізКісЬ”). 

5) Мову Бела-Падляскага павету я асабіста дасьледаваў. у 1941. г. Як коль- 


расьце; ад Любяжа граніца йдзець да Дубравіцы, скуль да 
бодкі, што шаснанцаць км. на поўнач ад Алеўска; адгэтуль гра- 
ніца йдзець у тым-ка паўднёва-ўсходнім прасьцінку да Патапа- 
вічаў Аўруцкага павету, скуль да ўтоку Цецерава ў Дняпро. На 
беларускім баку тут застаюцца Чарнабыль, Кагановічы, Аўруч, 
Славечна, Хабное, а на “ўкраінскім Карасьцень, Алеўск, Сарны. 


Этнографічную беларускасьць тэрыторыі, ляжачай на поўнач ад праве- 
дзенай граніцы, паказаў я ў вартыкуле ,Дрыгвічы” (, Веда”, 1952 г., б. 162- 
165, пра мову кажацца на бач. 164, і ў варт. . Дзярвяне” (там-жа, бач. 


165-176, асабліва на бач. 171-176). 


Е. Карскі, на каторага з такой радасьцяй паклікаецца І. Сідарук у сваёй 
брашуры Проблема украіньско-білорускоі. мовноі межі” (Авгсбург 1948), на- 
рабіў шмат абмылаў пры разгранічэньню беларускае мовы з мовамі расій- 
скай. а ўкраінскай. Абмылы гэныя. выніклі з прычыны абмыльных прынцы- 
паў моўнага разгранічэньня, каторымі Карскі карыстаўся. Гэтак, ён уважаў 
дыфтонгі за асаблівасьць украінскае мовы, тымчасам-ка гэта рыса беларус- 
кая, на пэўнай украінскай моўнай прасторы яе нямашака, Карскі не даволі 
браў пад. увагу зацьвярдзелае р, сусім ня браў пад увагу зацьвярдзелага ц 
і шмат якіх іншых беларускіх рысаў. Апрача таго, Карскі, каторага Сідарук 
завець найлепшым ведамцам беларускае мовы. і сумленным яе дасьледавань- 
нікам, ня ёсьць ані такім добрым, ані нат сумленным, ды як »истинно-русскій”, 
дарма што беларускага паходжаньня, ён шмат дзе скарачаў тэрыторыю бе- 
ларускае “мовы, залічаючы да Беларусі адно тыя прасторы, дзе беларуская 
мова . недазнала чужога ўплыву. Да праведзеных Карскім. граніцаў беларус- 
кае мовы на ўсходзе Беларусі расійскія: дасьледаваньнікі зрабілі. вялікія пап- 
равы на карысьць Беларусаў. Пара, каб падобныя. паправы зрабілі на паўдні 
Беларусі ўкраінскія моваведы, з каторых адылі дагэтуль бальшыня, як Зілін- 
скі, Ганцоў і апошні Сідарук, сьпяшаліся згадзіцца з »граніцамі Карскага”. 
Невялічкую “папраўку да. беларуска-ўкраінскае . граніцы Карскага. на заход- 
нім. Палесьсю зрабіў Л. Асоўскі (Осовскі) ў працы ) Гававпіепіе ўегуКо- 
ме Роіезіа”, Варшава 1936, залічаючы да беларускае . моўнае тэрыторыі 
Лунінец, Давідгарадок а Столін. Да беларуска-ўкраінскае граніцы Карскага на 
ўсходнім Палесьсю (ад палітычнае граніцы. з Польшчаю да 1939 г. да Р. 
Дняпра)..вялікую папраўку зрабіў украінскі мовавед П. Бузук. у працы .Спро- 





касьцяй “сваіх рысаў, так і важнасьцяй іх яна беларуская; адпо пачынаючы км. 
10-15 на паўдня ад Белае Падляскае ўкраінскія рысы ў мове пераважаюць, але 
й тут ё ў мове ладне беларускіх асаблівасьцяў. 


бы лінгвістычнае географіі Беларусі”, праводзячы граніцу ўздоўж палі- 
тычнае граніцы Беларускае Савецкае Рэспублікі з Украінскай Савецкай Рэс- 
публікай. З папраўкаю Бузуковай згадзіўся Л. Асоўскі. Бузук, як ведама, дась- 
ледаваў толькі мову тэрыторыі Беларускае Сав. Рэспублікі Калі-б ён дась- 
ледаваў і мову паўночнае прасторы Украінскае Сав. Рэспублікі, дык можна 
спадзявацца, што беларуска-ўкраінскую моўную граніцу правёўбы ён шмат 
ніжэй. 

Узноў такі Маскоўская Дыялектолегічная Коміся (фактычна ейны сябра 
Н. Дурново) у сваім ,Очерку русской діалектологія” шмат беларускіх “моў- 
ных рысаў, што заразом ё ў т зв. паўночна-украінскім нарэччу, каторае ге- 
нэтычна ё беларускім, залічыла да рысаў украінскіх і за ўкраінскія ўважае 
іх на тэрыторыі беларускага паўдзённага нарэчча. Дык няма дзіва, што гэт- 
кім парадкам адразаецца да Украіны вялізарная этнографічная тэрыторыя бе- 
ларуская. 

І. Сідарук у вышменаванай брашуры за Карскім абмыльна ўважае дыф- 
тонгі за асаблівасьць украінскую. Сідарук, паклікаючыся на ,Нарис укра- 
інськоі діялектологіі Яр. Рудніцкага, піша, што зацьвярдзелае р ё таксама ў 
часьці заходне-ўкраінскага нарэчча. Тымчасам Рудніцкі констатуе толькі Ця- 
перашні стан спачатнага мяккога р У заходне-ўкраінскім нарэччу, прыводзя- 
чы на б. 7 прыклад рйабий (побач із зрабий”), каторы дыкжэ сьветча пра 
спачатнае мяккое р і ў гэтым нарэччу ўкраінскім; гэтае мяккое р адно пась- 
лей тут зацьвярдзела, выдзяляючы ізь сябе й, тымчасам як у мове беларускай, 
разам із моваю разгляданых Сідаруком мясцовасьцяў, маем спачатную заць- 
вярдзеласьць р. Можна яшчэ тут зацеміць, што Рудніцкі на бач. 19 свае мена- 
ванае працы прыводзе прыклад дывирь (дзевер) -- зь мяккім р з тае-ж 
Узднястраншчыны, дзе, подле яго й Сідарука, мае быць зацьвярдзелае р. Гэ- 
ты прыклад сьветча, што яшчэ й цяпер, прынамся часткава, вымаўляецца там 
мяккое р. Сідарук ня ўзяў на ўвагу зацьвярдзелага ц і шмат якіх іншых ры- 
саў беларускіх як такіх, што заразом ведамыя ў генэтычна беларускіх, але 
зукраінізаваных паўдзённа-палескіх гаворках (зь іх колькі прыведзена ў .Ве- 
дзе” 1952 г. б. 166-167), так і такіх, што ё толькі ў чыста беларускай мове. З 
гэтых другіх Сідарук ня ўзяў яшчэ пад увагу хормаў на-ом, -ох у прызна- 
чальным і мясцовым склонах мн. Л. спакменьнікаў мужчынскіх а ніякіх (бра- 
том, братох, у сілох), зьмякчэньня Н У вабстрактных спакменьніках на -- ўня 
(шырыня, чысьціня), зьяўленьне новага Н у лічніках 11-19 (двананцаць), зай- 
мёнаў гэты, гэны, такіх новых дыялектычных зьяваў беларускіх, як пераход 
Ы па вусьняных сугуках у У (бук, му заміж бык, мы), зацьвярдзеньня с у зва- 
ротных дзеясловах (мыюса) і іншых. Пры ўсім гэтым нельга ня прызнаць, што 
ў Кобрынскім пав., асабліва ў некаторых ягоных астраўкох, ё вялікі ўплыў 

украінскае мовы. У меншай меры гэта датыкаецца паветаў Берасьцейскага а 
Пінскага. Але ад гэтага ўплыву мова гэных мясцовасьцяў не перастала быць 
“беларускай. 


Ад утоку Цецерава ў Дняпро граніца йдзець да м. Осьцер 
ля р. Дзясны, адлі Дзясною да ўтоку ў яе Сейма, адгэтуль прос- 
та на ўсход да бодкі, што крыху на паўдня ад м. Глухава; ў 
адгэтуль граніца йдзець проста на паўдня і займае да этногра- 
фічнае Беларусі паўночна-ўсходнюю часьць Пуцівельскага пав. 
б. Курскае губэрні разам ізь м. Пуціўлям, тут на заходзе граніца 
беларуска-ўкраінская праходзе па граніцы б. Глухаўскага пав. 
з б. Пуцівельскім, на паўдні граніцаю з украінскай моваю ёр. 
Сейм, а на ўсходзе граніцаю з расійскай моваю ё ўсходняя мя- 
жа Пуцівельскага павету. 7) Адгэтуль граніца з расійскай мо- 
ваю йдзець на поўнач, праходзе 25 км. на ўсход ад м. Дзьмітра- 
ўска б. Курскае губ. і крыху на ўсход ад местаў Дзьмітраўска 
й Карачэва б. Арлоўскае губ., адлі, памалу сьхінаючыся на ўс- 
ход, ідзець да м. Болхава, скуль да м. Белеў, тады Акою да ўто- 
ку Вугры ў яе, адлі на м. Медынь, скуль да сяла Матаева, што 
крыху на ўсход ад м. Гжацка, адгэтуль усходнім берагам р. Гжа- 





ё) Пра гэтую граніцу я прывёў даводы ў сваім артыкуле пра Севяран у 
»Ведзе” 1952 г., б. 238-241. 


7) Беларускасьць менаванае часьці Пуцівельскага павету я паказаў у вар- 
тыкуле Беларусы Пуцівельскага пав. б. Курскае губэрні” (, Веда” 1952 г, 6. 
241-250). Да таго, што там сказана, дадам гэтта, што знаходзім у Карскага. 
Ён кажа: у іх (Беларусаў Пуцівельскага павету) няма дзеканьня, але надта 
мяккая вымова Д й Т; ё У і іншыя беларускія асаблівасьці, пераважна ў слоў- 
ніку; бытавыя рысы чыста беларускія”. (Этногр. карта блр. племени, Петро- 
град 1918, б. 25). Там-жа на б. 96 Карскі зазначае, што ў Пуцівельскім пав. 
беларускімі ё сёлы Бяруха, Новая Слабада, Лінова, Калішчы, Буваліна, Ста- 
рыя й Новыя Віры, Як паведамляе М. Халанскі (гл. менаваны мой артыкул У 
»Ведзе”), беларускімі ё таксама некаторыя сёлы, сумежныя з Глінскай пус- 
тынёй, прыкл. царкоўнае сяло Козіна, і м. Пуцівель. Нельга згадзіцца з Кар- 
скім, каторы думае, не падаючы ніякіх даводаў, што пуцівельскія Беларусы 
-- перасяленцы. Пра перасяленьне нічагусенькі ня ведама, а тымчасам сёлы 
пуцівельскіх Беларусаў мянуюць ужо на пачатку ХУ стг, (гл. , Веда”, б. 241), 
а м. Пуцівель ведамнае ад ХІ стг. 


п 


ці, км. 10-14 ад яе, да мяжы б. Цьверскае губ. з б. губ. Смален- 
скаю:: Зай заба 


Правёдзеная ўсходняя граніца адцінае да беларускае этно- 
графічнае тэрыторыі блізу ўсю б. Смаленскую губэрню, з выняткам 
усходняй часьці Гжацкага пав., большую часьць 6.1 алускае губэрні 
і ладныя часьці б. б. Арлоўскае й Курскае губэрняў. Граніца гэ- 
тая вызначаная Маскоўскай Дыялектолегічнай. Комісяй, ") да ка- 
торай пасьлей дадаў свае дасьледаваньні выдатны сябра гэтае 
Комісі, І. Галанаў?). 

Прыблізна на ўсход ад м. Вязьмы ў Смаленшчыне, а такса- 
ма ў Калужчыне й Арлоўшчыне, з выняткам Трубчэўскага пав., 
ды ў Куршчыне, з выняткам Пуцівельскага пав., беларуская мо- 
ва вельмі абрусела, але ўсё-ж ткі яна ў васнове засталася. бела- 
рускай. Жыхары гэтых прастораў звычайна ўсьведамляюць сваю 
апрычонасьць ад Расійцаў. Між іншага, Е. Буддэ ў сваіх дыя- 
лектолегічных запісах з Арлоўшчыны падаець гаворку аднае жан- 
чыны, каторая кажа, што ў іх звычаі й гаворка накшая, ня рус- 
кая, а вось там далей на ўсход гавораць паруску. У дваццатых 
гадох, калі ў СССР была некаторая свабода нацыянальнае пра- 
цы, была нат арганізацыя беларускіх студэнтаў, паходзячых із 
Гжацкага пав. 

Прывяду некаторыя факты й сьветчаньні пра мову ўсход- 
ніх земляў беларускіх, каторай граніца з моваю расійскай гэтта 
праведзена. 

Смаленшчына. Мову Смаленшчыны я падаў, подле Даля, у уВезде” 1951 
г.. б. 5-7. Між іншага, Даль кажа: »Дзеканьне" й .цеканьне” агульнае ўсёй 
Беларусі зь вельмі малымі выняткамі: заміж Д, Т чуецца ДЗ, Ц. У Смален- 
скай губ. часткава ня дзекаюць адно ў Вяземскім а Гжацкім паветах; а пра 
іншыя можна сказаць із Украінцамі: Хиба лихо озме Литвина, шоб він не 
дзекнув! У Дарагабужу чуем ужо: слухай, хадзі, ашукаўся; У Сычаўцы хто 
дзекае, а хто не”. (Даль у варт. уСмоленское наречіе”, зьмешчаным у: ЯГо- 
ным слоўніку). 





ву Н. Н. Дурново, Н. Н. Соколов, Д. Н. Ушаков: Опыт діалектологичес- 
кой карты русского языка в' Европе, Труды Московской Діалектологической 
Комиссій, У, Масква 1915. 

9). И. Голанов: Несколько новых данных к вопросу о географическом' рас- 
яространенния диссимилятивного акания (Сборник статей в. честь. акад. А. И. 
Соболевского, АНС. Ленинград 1928, б. 479-483). 


аГранічную ліню (паміж беларускай-і расійскай мовамі) трэба шукаць за- 
-хадней, відавочна, па сярэдзіне Гжацкага пав. Адно гаворка сяла Матаева, а 
за ім усіх заходніх воласьцяў павету рэзка супроцьстаіць гаворцы ўсхадней- 
шых дасьледаваных бодкаў. Вылучаючае яе дысыміляцыйнае аканьне ставіць 
пытаньне пра яго беларускую, але не паўднёва-вялікарускую аснову. У гэтым 
дачыненьню даныя выбегу йзноў пярэчаць Дыялектолегічнай мапе (Маскоў- 
скаё Дыялектолегічнае: Комісі). Гэткім парадкам, гаворка (заходняе палаві- 
ны Гжацкага пав.) ё нам аднэй ізь пераходных на беларускай аснове (зн. ё 
вельмі абруселай беларускай моваю: -- Я.: С.). Граніца падобных гаворак пра- 
ходзе, відавочна, крыху ўсхадней р. Гжаці. Цяжшым ё вызначаньне асновы 
гаворкі на ўсход ад Матаева, Тут ё даныя і за паўночна-вялікарускі, і за паў- 
днёва-вялікарускі і за беларускі ўплыў”. М. Ушаков: Заметка о говорах Гжат- 
ского і Можайского уу; (Зданьне лічбы з выбегу Маск. Дыялект. Комісі 1925 
г. у складзе Галанава,; Дзяржавіна, Сідарава й Ушакова, надрукаванае ў ,Тру- 
дох” Комісі нр. 9, бач. 143). 

У “1860 г. Беларусаў у Смаленскай губ. запісана 1 мілён 122 тысячы чал. 
(Живописная: Россія”, Ш, 6. 442, арт. Максімава). Калі зьвернем увагу, што 
сьпісаньне 1897"г. падаець усяго жыхарства Смаленскае губ. 1.525.279. ч., дык 
ў 1860 г. усі альбо блізу ўсі жыхыры Смаленіцчыны запісаны былі Беларусамі. 
Але ў 1863 г. было паўстаньне ў Беларусі на чале з К. Каліноўскім, просьле 
жаторага Расійцы ўсімі спосабамі імкнуцца зацерці Беларусаў, асабліва на ўсхо- 
дзе -- у Смалёеніцчыне, Севершчыне й інш. Дзеля таго ў сьпісаньню 1897 г. 
падана Беларусаў у Смаленскай губ. толькі 100.757 чал. Нат Карскі дзівіцца: 


Статыстычныя даныя пра Смаленскую губ. надта супярэчныя -- кажа ён 
-- У тых мясцох, дзе ў 1866 г. былі “дзесяткі тысячаў чыстых Беларусаў.. у 
1897 г. за 30 год часта паказана колькі дзесяткоў Беларусаў: або яны чыста 
зрусыфікаваныя, або проста запісаныя »русскими” і дзеля таго лучылі ў лік 
Вялікарусаў” (цыт. пр., б. 20-21). Знаючы Смаленшчыну, нельга сумлявацца, 
што там блізу ўсё жыхарства было й ё беларускае. Такую, як у Смаленшчы- 
не, хвальшывую статыстыку Беларусаў падаець расійскае сьпісаньне 1897 г. у 
Севершчыне ды ў Калужчыне, Арлоўшчыне і іншых беларускіх землях на ўс- 
ходзе а поўначы. 


Калужчына, Арлоўшчына, Куршчына, Карскі кажа: , Подам да вызначавь- 
ня граніцаў беларускага краю служа ў нас вылучна мова; дзеля таго... тыя жы- 
хары: Арлоўскага. й. Калускага: Палесься, штэ гукаюць па паўдзённа-вялікарус- 
жу, залічаныя. да. Паўдзённа-вялікарусаў, хоць прашчуры іхныя бяссумлеву бы- 
лі Беларусамі. Гэткім парадкам, край, каторага граніцы вызначаныя, барджэй 
належа да беларускага нарэчча, чымся плямені”. (Беларусы, 1, 4). Але Карскі 

да тэрыторыі беларускае мовы залічаў адно тыя прасторы, каторых беларус- 
кая мова не дазнала большага чужога ўплыву Дзеля таго вялікія беларускія 
прасторы на ўсходзе, залічаныя Карскім да расійскай этнографічнай тэрыторыі, 
Расійцы прызнаюць беларускімі. Ведама таксама, калі якая група людзёў за- 
будзецца сваю родную мову, дык ад гэтага яна не перастане належыць да 
свайго народу; зыркім прыкладам могуць быць Жыды. Праўда, тут Карскі на- 


зоў .Паўдзённа-вялікарусы” ужывае ўмоўна, заміж ,гукаючыя папаўдзённа- 
вялікаруску”. ; 

У .Труд-ох Обіцества Любителей Россійской Словесности”, 1820, нр. 20, 
6. 227-229, прыведзены невялічкі лік словаў, ужываных жыхарамі места Жыз- 
дры”; бальшыня зь іх беларускія”. Карскій, Белор. 1, 206. 

Аднэй із асаблівасьцяў мовы места Карачэва Арлоўскае губ. ё дысымі- 
ляцыйнае аканьне (вымова: выда, трыва) -- рыса ведамая толькі на беларус- 
кай этногр. тэрыторыі. Гл. адказ із Карачэва на моўную праграму” надрука- 
ваны ў 10 томе б. З ,Трудов Постоянной Комиссии по диал. рус. яз”. 

У Калускай губэрні яшчэ цямчэйшае вялікарускае захварбаваньне, хоць 
беларускае паходжаньне гэтых гаворак відаць із такіх фактаў, як: статія, 
свіння, пакрый, памыйся -- у Масальскім а Жыздрынскім паветах. Таксама бела- 
рускія рысы відаць у захаваньню хормаў мясцовага склону адзін. ліку на -- у: 
ў сараю, на бальшаку і інш., у канчатках наз. склону мн. л.: рукавы, лугі, павады 
і пад” Будде: Лекцій по исторіи рус. яз. (Ученыя Записки Казанскаго у -- та, 
1907, чырвень - ліпень, 238). 

Карачэўскі, Бранскі а Трубчэўскі паветы Арлоўскае губ. а Сеўскі павет 
Курскае губ. прызнаець беларускімі дэ -- Ліўрон (Живописная Россія, Ш, 250). 

С. Максімаў адзначае дзеканьне ў мове Калуска-Арлоўскага Палесься (Древ-. 
няя и Новая Россія, 1876 г., нр. 8, 299-300, 306). 

Даль у сваім слоўніку адзначае, што Медынь носіць на сабе болей або ме- 
ней пазнак беларускае мовы, Даль таксама кажа, што ,ў Калугу прынесена ня- 
мала зь Беларусі” (Слоўнік Даляў, ХХУШ). 

Беларуская Калужчына й Арлоўшчына ведамая пад назовам »Палесься”. 
Як ведама, у шыршым значаньню ўсю Беларусь завуць Палесьсям. Беларусы 
Калуска - Арлоўскага Палесься завуцца Палехамі -- любасная хорма ад 
.Палешанін”, ад каторага йзноў здрабнелай хормаю ё назоў Паляшук”. 
Назоў ”Палешанін” паўстаў ад назову краю ”Палесьсе”, як ад места, маем 


эмешчанін”. Апрача таго, ужываецца тут яшчэ назоў "Літва", Ліцьвін. 
Абодва назовы -- агульна беларускія: Літва” паходжаньня гісторычнага 
й гаспадарствавага, а Палесьсе”, "Палехі” паходжаньня топографічнага. 


Гэтымі абодвымі назовамі завуць калуска - арлоўскіх Беларусаў таксама 
іхныя ўсходнія суседзі. 

-. Уперад беларуская мова была пашыраная і на ўсходзе ад праведзенай вы- 
шэй моўнай граніцы беларуска-расійскай, але пасьлей яе там зрусыфікавалі. Гэ- 
так, пабеларуску гаманілі каля р. Упы, правае прытокі Акі, на паўдня ад м. Ка- 
лугі (Карскій, Беларусы, І, 60). М. Коласаў адзначае Беларусаў у паветах Ма- 
жайскім, Рускім (пав. места Руза) і Валакаламскім Маскоўскае губ. (Обзор зву- 
ковых и формальных особенностей народнаго рус. яз., Варшава 1378, б. 147, за- 
цемка 2). Даль кажа, што ў менаваных мясцовасьцях Маскоўскае губ. адчуваец- 
ца беларуская мова. 


Ад вышменаванага месца на мяжы Смаленскае губ. зь Цьвёр- 
скаю беларуска-расійская граніца пераходзе ў Цьвершчыну і пра- 
ходзе левым берагам Волгі, км. 40 ад яе; дайшоўшы да бодкі суп- 
роць утоку ў Волгу Маладога Туда, ідзець ад Волгі на воддалі км. 
30 і гэтак далей у тым-жа паўночна-заходнім прасьцінку аж да бо- 
кі, што супроць м. Дзямянска, км. 30 на ўсход ад яго; адгэтуль 
прастае проста на заход да м. Дзямянска; гэтак граніца тут пера- 
цінае Цьвершчыну, пакідаючы на баку беларускім групу азёраў із 
воз. Селігер і месты Асташкава, Селіжарава, Ржэву й Зубцова. 
Зацемлю, што Беларусы ля Маладога Туда ведамныя пад назо- 
вам Тудаўлян. 

Колькі зацемкаў да беларускае мовы Цьвершчыны. Мову Тудаўлян дасьле- 
даваў, між іншага, В. Папоў. Ён адзначыў пераходы Л у Ў (даў, доўга), фры- 
катыўнае заднепаднябеннае Г і іншыя беларускія рысы. (ИОРЯС, 1913, кн. 3, б. 
251). И. Галанаў дасьледаваў беларускую мову Ржэўскага пав., адзначаючы тут 
дысыміляцыйнае аканьне, У з В і Л, фрыкатыўнае заднепаднябеннае і нат гры- 
таннае Г, шапятлявую вымову 3, С, пытальную частку ЦІ і іншыя беларускія 
асаблівасьці (Труды Постоян. Комиссии по диалект. рус. яз., нр. 9, бач. 9). Бе- 
ларускае дзеканьне, подле Даля, чуецца ў Таржку. 


З ранейшых аўтараў пра Беларусаў Цьвершчыны трэба адцеміць Праабра- 
жэнскага (Преображенскій). У ягонай працы ,Описаніе Тверской губ. в сельско- 
хозяйственном отношеній”, Пецярбург 1854 г., бач. 78, паказаныя Беларусы яш- 
чэ ў Старыцкім павеце. Праабражэнскі падаець лік Беларусаў у Цьвершчыне на 
125.000. Калі ўзяць пад увагу паднявольнае палажэньне Беларусаў, дык бяссум- 
леву ня ўсі Беларусы Цьвершчыны ўвыйшлі ў гэты лік, але ня мала іх залічана 
да Расійцаў. 


Пра Асташкаўскі павет маем цікавую зацемку С. Максімава ў варт, , Бело- 
русская Смоленіцина” (Живописная Россія, Ш, б. 446). Ён піша: , Асташкаўская 
мясцовасьць, гэтулькі падобная зямлёю, гэтулькі свая звычаямі, у гэныя часы 
руху беларускага плямені з паўдня на поўнач не магла быць абмінена пры па- 

лёгкавых дарогах і не магла застацца без беларускага ўплыву: Ён чуецца ў га- 
ворцы селавых жыхараў, у ваднолькавасьці некаторых звычаёў і ў самым месь- 
це Асташкаве (старавечным Клічаве, каторага назоў зьмяніў Зьмітра Донскі на 
Асташкаў) заховуе сьляды ўзаемнай сувязі і даўнейшага цягненьня. На гэты раз 
даводы свайні і сваіх сувязяў выказаліся ў найбяссупярачнейшым і жывым на- 
родным подзе-аснове -- рэлігійнасьці, што выказуецца прывязьлівасьцю да род- 
нае патрональнае сьвятыні. На тым канцу места, дзе пачынаецца дарога да “Ноў- 
гараду, даўно пастаўлены манастыр (жаноцкі) Знаменскі. На тым-жа месцу, У 
бок Смаленску, дзе спрадвеку было ,царковішча”. (астачы царквы, на Жытнім 
абтоку), пастаўлены мужчынскі манастыр у чэсьць абраза Смаленскае, Божае 
Маці”. 

Ад вышменаванага места Дзямянскага граніца йдзець проста 
на заход да бодкі, што крыху ніжэй за м, Порхава, скуль даволі 
крута паварачае на паўночны заход, прастаючы да бодкі, што су- 
проць утоку р. Чорнай у Пскоўскае возера, у воддалі каля 60 км. 
ад возера, адгэтуль ідзець проста да Пскоўскага возера, ля ўто- 
ку ў яго р. Чорнай. 

Прастора, агранічаная з поўначы а ўсходу праведзенай кадзе 
граніцаю, із заходу граніцаю з Эстоняй а Латвой і з паўдня бела- 
рускай Полаччынаю зь Віцебшчынаю, складаецца з Пскоўшчыны 
й часьці Цьвершчыны. З гледзішча нядаўнага, да рэволюцыі, ад- 
міністрацыйнага падзелу ў яе ўходзяць: высуненыя найдалей на 
паўдня часьці былых паветаў Гдоўскага а. Лускага (Луга) б. Пе- 
цярбурскай губ., блізу ўся Пскоўская губ., з выняткам паўночнае 
часьці Порхаўскага пав. і ладная часьць б. Цьверскае губ. Да ня- 
даўна толькі паўднявую ладную часьць былое Пскоўскае губэрні 
С. часьці Апочацкага, Вялікалуцкага й Тарапецкага паветаў і за- 
ходнюю ладную часьць Цьверскае губ. уважалі за беларускую пра- 
стору, а бальшыню залічалі да расійскае этнографічнае прасторы. 

Зацемлю крыху праз мову ўсяе гэтае прасторы, зн. Гіскоўшчы- 
ны й заходняе Цьвершчыны разам, бо мова іх аднолькавая. Мова 
пскоўскіх памяткаў, пачынаючы ад найстаршых часоў розьніцца 
ад мовы памяткаў ноўгарадзкіх, зн. і ад мовы расійскай, бо гэтая 
ёсьць моваю Вялікага Ноўгараду. Старую мову Пскоўшчыны да- 
сьледавалі галоўна Н. Карынскі й А. Шахматаў. Карынскі выявіў 
ладную розьніцу паміж моваю пскоўскіх памятак ХУ стг. і моваю 
пскоўскіх-жа памяткаў ХІУ стг. Гэтую розьніцу ён выясьняў ўплы- 
вам мовы беларускае на мову Пскова, а гэта прывяло яго да гіпо- 
тэзы пра коленізацыю Беларусаў у Пскоўшчыне ў ХІ або на па- 


16 


ыў 


ХІ) стг. Подле Карынскага памеры гэтае коленізацы был, 
вялікія, бо пскоўская мова ХУ стг. мала ,,усі важнейшыя фонэтыч- 
ныя, а часткава й морфолегічныя асаблівасьці беларускія” ды ,бе- 


ларускі ўплыў абняў усю Пскоўскую краіну”. Гэткі позьні прыход 


Беларусаў да зямлі быццам іншага славянскага жыхарства дапусь- 
ціў Карынскі адно на аснове некаторых моўных рысаў, адбітых у 
памятках, ня маючы на гэта ніякіх даных гісторычных а іншых. 
Але ягоная моўная падстава аказалася ілюзорнаю. Шахматаў, раз- 
гледзіўшы ўсі факты, сьцьвердзіў, што праўда, у памятках ХІЎ 
стг, меней беларускіх рысаў, чымся ў ХУ стг., але гэта магло ста- 
яць у сувязі з тым, што ў ХІУ стг. альбо ў першай палавіцы гэтага 
стагодзьзя пскоўская пісьменнасьць была пад беспасярэднім уп- 
лывам ноўгарадзкае” і што нямашака даных выясьняць блізіню 
пскоўскага нарэчча да беларускага рухам Беларусаў да Пскоўскае 
зямлі. Шахматаў: сьхінаецца да пагляду, што моўная сувязь 
пскоўска-беларуская спрадвечная, створаная спрадвечным сусе- 
дзтвам Псковічаў а Беларусаў”. 

Шахматаў сьцьвердзіў таксама, што тыя рысы пскоўскіх па- 
мяткаў, каторых няма ў цяперашняй мове беларускай, былі ў та- 
гачасных: беларускіх памятках, але, як і ў пскоўскіх, яны былі 
рысамі правапіснымі, занесенымі із заходняе Баўгарыі й Сэрбіі. 
Апрача таго, выявілася, што такая розьніца, як у мове пскоўскіх 
памяткаў ХІЎ стг. і пасьлейшых, ё таксама ў мове беларускіх тых 
самых часоў. 

Але дарма! Маскоўская Дыялектолегічная Коміся ў сваім 
»Очерку русской діалектологій” 1915., паклікаючыся адно на Ка- 
рынскага, кажа, што Беларусы прышлі да Пскоўшчыны пазьней 
за .паўночнарусаў” ды што пскоўская гаворка ў сваёй аснове 
»паўночна-руская” зь беларускім, не пазьнейшым ХІЎ стг. нас- 
лаеньням. 

450 год Пскоўшчына была пад асыміляцыйным уплывам цэн- 
тралістычнае Масквы. Гэта вельмі зрусыфікавала ейную мову. 
Але дарма, дасьледаваньнік гэтае мовы 1930 г. гэтак пра яе ка- 
жа: Усё гэта не даець нам права аднесьці дасьледаваную намі 
(пскоўскую). гаворку да паўночна-рускіх. Нашая гаворка бліжэй 
стаіць, здаецца нам, да гаворак беларускіх, што не разьмінаец- 
ца- з: назіраньнямі проф. Бузука, выкладзенымі ў ягонай працы 
»Да. характарыстыкі: паўночна-беларускіх дыялектаў. -- Гутаркі 
Невельскага й. Вяліскага паветаў” (К, А. Иеропольский: Говор 

дер. Савкино Пушкинского району Пакозавыва: бЕругь ИРЯС, 
Ш-9, 1930, бач. 597). ч 

Аўтар гэтых радкоў дасьледаваў старёўе й сучасную мову 
Пскоўшчыны, што мае быць асобна надрукавана, як праца мо- 
ваведная. Гэтта адно падзялюся з вывадамі гэнае працы. З вы- 
няткам групаў гл, кл (мыгла, памякло) заміж агульна беларуска- 
га Л (мыла, памяло), усі асаблівасьці пскоўскае гаворкі суполь- 
ныя ў яе альбо з усёю моваю беларускай, або із шмат якімі ейны- 
мі гаворкамі. Блізу ўсі гэтыя асаблівасьці чужыя мове расійскай. 
Разгледзіўшы рысы пскоўскае гаворкі, нельга сумлявацца, што 
з гісторычнага гледзішча яна -- чыста беларуская. У сучасным 
сваім стане яна -- таксама беларуская, але вельмі абруселая. 
Зьліцьцё Ч і Ц (цалавек, чарква), СЬ а Ш (шядні замест сядні) 
ЗЬ а Ж (жімля заміж зямля, парозны зам. парожны), дысыміля- 
цыйнае аканьне (ныга, гыра, але нагі, гары), зьліцьцё Б а Е, бы- 
лая хорма есме ў 1 ас. множнага ліку паказуюць, што пскоўская 
гаворка належа да паўночнае групы беларускіх гаворак. Групамі 
ГЛ, КЛ заміж агульна беларускага Л з праславянскіх ДЛ, тл 
пскоўская гаворка займае да некаторае меры апрычонае месца ў 
паўночна-дыялектычнай групе беларускае мовы, аде ад іншых 
гаворак гэтае групы яна шмат меней розьніцца, ЧЫМСЯ ўся гэтая 
група ад паўднявое дыялектычнае групы беларускае мовы. 


ГРАНІЦЫ ГІСТОРЫЧНЫЯ 


Даўнейшыя гаспадарствавыя землі Беларусі ня ўвесь час бы- 
лі тыя самыя. Дзеля таго гісторычныя землі беларускія і іхныя 
граніцы мусяць быць разгляданы подле пэрыядаў. Маем два га- 
лоўныя пэрыяды гаспадарствавай Беларусі: а) пэрыяд асобных 
гаспадарстваў беларускіх і б) пэрыяд задзіночанага гаспадар- 
ства беларускага, званага Вялікім Княствам Літоўскім або Літ- 
вою. 


Асобныя гаспадарствы беларускія. 


Балей-меней сыстэматычна докумэнтаваная гісторыя Бела- 
русі пачынаецца ў палавіцы ІХ стг. Яна засьпяець беларускія 
плямёны арганізаваныя ў свае гаспадарствы. У гэтым часе зьяў- 
ляюцца Норманы (Швэды, Норвэгі) на ўсходзе Эўропы. Неўза- 
баве іхным галоўным асяродкам стаў украінскі Кіеў. Норманы 
робяць напады на беларускія княствы з мэтаю грабяжу, у рад- 

кім лепшым прыпадку дзеля ўстанаўленьня дані. У гэтым часе 
беларускія княствы прадаўжаюць існаваць пастарому. Зьмена 
настаець за Валадзімера Кіеўскага ад 980 г., каторы зрабіў спро- 
бу заваяваць беларускія гаспадарствы. Ягоную спробу прадаў- 
жаюць ягоныя наступнікі. Войны адбываюцца паміж беларускі- 
мі княствамі, з аднаго боку, і ўкраінскімі, на чале якіх было Вя- 
лікае Княства Кіеўскае, з другога; ходаньне было ізь зьменным 
шчасьцям, розным у васобных княствах. Скончылася яно пера- 
могаю Беларусаў у тым сэнсе, што беларускія гаспадарствы за- 
хавалі сваю самастойнасьць. Гэта было хармальна-праўна зама- 
цавана на зьезьдзе ў северскім месьце Любечу 1097 г. Апрача Вя- 
лікага Княства Полацкага, каторае й дагэнуль было незалежным, 
іншыя беларускія княствы абавязаныя былі толькі памагаць Ук- 
раіне ў яе войнах із турка-татарскімі качавымі народамі. Але Бе- 
ларусы гэты абавязак спаўнялі вельмі рэдка і адно тады, калі да 
гэтага былі змушаныя абставінамі. Наадварот, звычайнымі хаў- 
русьнікамі Беларусаў супроць Украінцаў былі турка-татарскія на- 
роды -- Хазары, Печанегі і асабліва Полаўцы. 

Пералічым асобныя беларускія гаспадарствы гэтага пэрыяду. 

Вялікае Княства Полацкае мала тры важныя цэнтры -- По- 
лацак, Віцебск а Менск, зь іх найважнейшы быў Полацак. Гэтае 
княства заўсёды абымала прастору пасьлейшых, за расійскага ча- 
су, губэрняў -- усяе Віцебскае, вялікае часьці Магілеўскае, з вы- 
няткам Імсьціслаўшчыны, і ладную часьць Меншчыны. Нядаўныя 
паветы Дзісенскі з Браслаўскім належылі да асноўнага ядра По- 
лаччыны, а Вялейскі павет таксама калежыў да таго-ж асноўна- 
га полацкага ядра, але яго менскае часьці. У часе свайго найболь- 
шага развою Полаччына абымала на заходзе ўсі заходне-бела- 
рускія землі зь Вільняю, Ноўгарадкам, Слонімам, Ваўкавыскам, Го- 
раднам ажно да граніцы з Мазоўшам. На паўдні прастора по- 
лацкага гаспадарства абымала часьць Палесься із Слуцкам, Клец- 
кам а іншымі. Да Полацку належыла таксама ладная часьць ця- 
перашняе Латвы з княствамі Герцыке а Кукейнос ля Дзьвіны. З 
выняткам колькіх кароткіх перарываў, з каторых толькі адзін у 
Х стг. трываў пара дзесяткоў год, а іншыя адно па колькі год, 
Полаччына ўвесь час заставалася незалежным беларускім гаспа- 
дарствам. 

Вялікае Княства Смаленскае абымала ўсю Смаленшчыну ўлу- 
чна з Мажайскам а Ржэваю, каторая за расійскіх часоў належы- 

ла да Цьверскае губ. Апрача таго, да Смаленскага княства на- 
дежыла Імсьціслаўшчына і Тарапец у Пскоўшчыне. Да Смален- 
ску цягнула і беларуская часьць Цьвершчыны, як Клічаў (Асташ- 
кава) а інш. 

Вялікае Княства Северскае абымала Севершчыну, зн. пась- 
лейшую Чарнігаўскую губэрню, Курскую й часьць Арлоўскае. Ап- 
рача таго, да яго належыла паўднявая часьць Магілеўшчыны. 

Пад канёц ХІІ стг. Смаленскае й Северскае княствы. завало- 
дуюць Кіевам і дзержаць яго да татарскага находу. 


Княства Турава-Пінскае. Цяжкая была ягоная доля. Спачат- 
ку беларускае плямя Дзярвян, што сягала на паўдні да ракі 
Ірпень, правае прытокі Дняпра, тварыла свае пляменнае гаспа- 
дарства, зв. Дзервы з разьвітым палітычным ладам. Цэнтрамі 
Дзерваў былі месты Вьручы (цяпер Аўруч), Іскарасьцёнь (цяпер 
Карасьцень) і Малін. Дзярвяне вялі спрадвечныя бязупынныя 
войны з украінскімі Палянмі. Калі ўкраінцы іх перамаглі ў Х стг., 
то не дапусьцілі да ўзнаўленьня дзярвянскага гаспадарства. 
Дзеля таго крыху пасьлей паўстала княства дзярвянска-дрыгвіц- 
кае з цэнтрам у Тураве ля Прыпяці, Тураўскае Княства было 
зьліквідавана перамогаю. Яраслава Валадзімеравіча над. Тураўскім 
князям Сьвятаполкам у 1017 г. Просьле гэтага Кіеў узноў не да- 
пусьціў да ўзнаўленьня самастойнасьці Тураўскага Княства, Ту- 
раў стаў удзелам Кіева, І толькі ў палавіцы ХІІ стг. з аслаблень- 
ням Кіева і ўтратаю ім ранейшай ролі, узноўлена была незалеж- 
насьць гэтага дзярвянска-дрытвіцкага гаспадарства з галоўным 
цэнтрам у тым-жа Тураве і меншым у Пінску. Прастораю. Тура- 
ва-Пінскага Княства было Палесьсе. 


Вялікае Княства Разанскае. Тварыла яго беларускае плямя 
Вяцічы. Прастора гэтага Княства займала гэткія нядаўныя губэр- 
ні: Разанскую, часьць Маскоўскай, Тульскую, Калускую і баль- 
шыню Арлоўскай. Разанцы вялі даўгія, упорыстыя й заўзятыя 
войны з Маскоўцамі, уперад званымі Суздалцамі, З выняткам 
часьці вяціцкай зямлі, тэй, што на заход ад вышняй Акі, мова 
Вяцічаў зрусыфікаваная, але ў ёй захавалася гэтулькі беларускіх 
асаблівасьцяў, што пра яе былую беларускасьць ня можа быць 
сумлеву. 

Вялікі Пскоў. Вялікае беларускае плямя Крывічы стварылі 
ня толькі чыста свае пляменнае гаспадарства -- Вял: Кн. Сма- 

ленскае, ня толькі часткава пляменна-крывіцкае -- Вялікае Княс- 
тва Полацкае, але яшчэ й чыста пляменна-крывіцкую рэспуб- 
ліку -- Вялікі Пскоў. Прастора яго была ля воз. Пскоўскага і 
ўздоўж ракі Вялікае, што ўцякае ў гэтае возера. Спачатку Пскоў 
належыў да Вялікага Ноўгараду, будучы ягоным удзелам. За выз- 
валеньне Пскоўшчыны Вял. Кн. Полацкае вяло з Ноўгарадам 
даўгія заўзятыя “войны. У 1136 г. Пскоў вызваліўся ад Ноўгара- 
ду і стаў незалежным. Ён слыў сваім гандлям і багацьцям. Пско- 
вічы адзначаліся непрыязьняй да Ноўгараду, як да гаспадарства, 
што ўперад было іх паняволіўшы, а пасьлей, просьле палітыч- 
нага вызваленьня Пскова, не хацела дапусьціць гпрычыцца яму 
царкоўна -- маць сваю, асобную ад Ноўгарадзкай, епіскопію. 


Крывічы Цьвершчыны. Ладная “асьць Беларусаў крывіцка- 
га плямені была ў Вял. Кн. Цьверскім. Магло ў ім быць Белару- 
саў ня меней трайціны ўсяго жыхарства. Апрача Беларусаў, жы- 
харамі гэтага княства былі Ноўгарадцы і, хіба, Суздалцы. Подле 
дагэтулешніх дасьледаваньняў выглядае, што Беларусы ў Цьвер- 
скім Княсьцьве былі ў мяншыні, зн., яны належылі да чужога 
гаспадарства. Але, з.другога боку, ведама, што Княства Цьвер- 
скае было антагоністычным да Масквы, часта рабіла супроць яе 
хаўрус із Княствам Смаленскім і Вял. Кн. Літоўскім, каторае яму 
прыяла і яго ад Масквы бараніла. 


Значаньне менаваных беларускіх гаспадарстваў для палітыч- 
нае гісторыі Беларусі вялікае. Не малое яны маюць значаньне і 
як аргумэнт да ўзнаўленьня палітычнай незалежнасьці Беларусі. 
Прыкладам могуць служыць чэскія Судэты. Дарма што яны былі 
ХЕ-ХШ стг. заселеныя суцэльнай масаю нямецкіх коленістых, 
Чэхі ўважалі іх за сваю гісторычную прастору і дапялі, што 
Судэты із сваймі трыма мілёнамі Немцаў увыйшлі ў 1918 г. ў 
склад Чэхаславаччыны. Тым большае павінны маць значаньне 
менаваныя беларускія гаспадарствы, як заселеныя ня чужым, а 
сваім жыхарствам. Адылі маюць яны і свае слабыя стараны. Аднэй 
ізь іх ё тое, што яны ня былі задзіночыўшыся, хоць пачуцьцё нацы- 
янальнае супольнасьці і палітычная солідарнасьць у іх была і 
рэдчас праяўлялася вельмі моцна. Другой слабой стараною ё 
далёкі ад нас час іхнага быцьця. Дыкжэ дзеля гэтага проф. М. 
Чубаты выказаў пагляд у сваіх артыкулах, друкаваных у 1951 г. 
ў ўкраінскай ,Свободе”, што, як аргумэнт гісторычны дзеля 

ўзнаўленьня ўкраінскага гаспадарства, трэба прыводзіць не гас- 
падарства старое Кіеўскае Русі, але Галіцка- Валынскае гаспа- 
дарства, што трывала 109 год, ад татарскага находу 1240 да 1349г. 


Вялікае Княства Літоўскае. 


Даводы пра беларускасьць гісторычнае Літвы прыведзеныя 
мною ў ”Ведзе” ў сшытку зь мес. красавіка--чырвіня 1951 г. 
Дзеля свайго даўгога быцьця ад пал. ХШ да канца ХУІІ стг., дзеля 
свае палітычнае магутнасьці, сваіх памераў, культурнае роўні, 
палітычнага ладу і вытваранага дасканальнага права Вялікае Княс- 
тва Літоўскае ё вялізарным гісторычным аргумэнтам за палітыч- 
ную незалежнасьць Беларусі. Вялікае Княства Літоўскае задзіно- 
чыла ў сваіх граніцах усі беларускія землі, з выняткам беларускай 
часьці Княства Цьверскага, але й гэта часьць да яго цягнула, Цьвер 
была пад ягоным уплывам і яго абаронаю і якісь час пад ягоным 
протэкторатам. Можна сьмела сказаць, што ніводзін із народаў ця- 
перашняга СССР ня можа пахваліцца такой мінуласьцяй, якую ма- 
юць Беларусы дзякуючы пэрыяду Вял. Кн. Літоўскага. З усіх т. зв. 
Славян адна Польшча можа раўняцца да Вял. Кн. Літоўскага, у вад- 
ных прыпадках яго перавышаючы, у другіх яму ўступаючы. Пра- 
вам, вайсковасьцяй, вонкашнай а нутраной палітыкаю сваіх гас- 
падароў і свае ўлады наагул Беларусь пэрыяду Вял. Кн. Літоўска- 
га бяссумлеву перавышала Польшчу. Да ХУІ стг. Беларусь такса- 
ма культурна перавышала Польшчу, пасьля станаўкая культурная 
перавага была за Польшчай, Да Люблінскай вуніі 1569 г. тэрыто- 
рыя беларускага гаспадарства была шмат большая за тэрыторыю 
Польшчы. Маскоўшчына-Расія, ведама, даўжынёю свайго быцьця, 
сваймі памерамі і сваёй пасьлейшай магутнасьцяй перайшла Бела- 
русь, але сваім палітычным ладам, сваім правам, ада ХІХ стг ісва- 
ёй культураю яна далёка асталася ад Беларусі. Што да культур- 
нае роўні народных масаў, дык Беларусь і цяпер перавышае Расію. 

Пра тэрыторыяльны развой задзіночанага беларускага гаспа- 
дарства мне давялося-б тут сказаць тое, што я карацюсенька напі- 
саў у ,Ведзе” з красавіка-чырвіня 1951 т. Дык тых, што гэтым ці- 
кавяцца, адсылаю туды, а тут адно зацемлю пра прылучэньне да 
яго найдальшых беларускіх земляў і земляў чужых. Пачынаючы 
ад гаспадарстваваньня Вялікага Князя Гедыміна (1316 -- 1341) 
Пскоў належа да задзіночанага беларускага гаспадарства; гаспа- 

дары Вял. Кн. Літоўскага бароняць яго сваймі сіламі ваенна й па- 
літычна, апякуюцца з боку царкоўнага, садзяць туды за князёў а 
намесьнікаў сваіх людзёў. У 1396-7 г. было прылучана да Літвы 
княства Разанскае, 

Аўкштота, адна зь дзьвюх часьцяў цяперашняе Лятувы, бы- 
ла прылучаная да задзіночанага беларускага гаспадарства яшчэ 
за Міндоўга, першага гаспадара ягонага. У палавіцы ХІЎ стг. бы- 
лі прылучаныя ўкраінскія землі, а ў другой палавіцы гэтага ста- 
годзьдзя, за Альгерда, беларускае: гаспадарства заняло паўноч- 
ныя берагі Чорнага мора, ад утоку ў яго Дняпра да ўтоку Дняс- 
тра. У 1411 г. была прылучана Жмудзь. 

У вапошняй чэцьверці ХУ стг. настала нягодная коньюнкту- 
ра- ддя беларускага гаспадарства; яно мусіла ваяваць адначас- 
на із спадкаемцай татаршчыны Маскоўшчынаю і магутнай у той 
час Турэччынаю. Дзеля таго ўканцы ХУ і на пачатку ХХІ стг. 
яно траце шмат земляў. Найперш былі страчаныя на карысьць 
Турэччыны паўночныя берагі Чорнага мора. Вялікае Княства Ра- 
занскае было ўзалежненае ад Масквы ў 1483 г. і сусім зьліквіда- 
ванае ёю ў 1520 г. Беларускія землі ля вышняе Акі былі захоп- 
леныя Масквою ў 1503 г. У гэтым-жа часе былі страчаныя Сма- 
леншчына з выняткам заходняе часьці, Браншчына й Севершчы- 
на з выняткам меншае часьці на заходзе, але ў пачатку ХУІ стг. 
Беларусы іх адабралі ад Масквы назад і беларускія гаспадар- 
ствавыя граніцы на ўсходзе прасьцягаліся за Палянаўку а Ма- 
сальск, за Бранск а Трубчэўск; гэтак было да 1667 г., калі яны 
былі страчаныя Андрусаўскім замірэньням. 

Пскоў, узалежнены ад Масквы ў 1464 г., быў ёю паняволе- 
ны ў 1509 г. У канцы семдзясятых і пачатку асьмідзясятых год 
ХХІ стг., у часе вайны з Масквою, Беларусы занялі блізу ўсю 
Пскоўшчыну, але замірэньням 1582 г. за беларускім гаспадар- 
ствам засталася толькі бальшыня Пскоўшчыны зь Вялікімі Лука- 
мі, Халмом а інш. Заставаліся яны ў беларускім гаспадарсьцьве 
да Андрусаўскага замірэньня 1667 г. 

За вайны з Маскоўшчынаю, зь перарывамі ад 1558-1582 г, 
ды Швэдамі й Даняй, Палякі ў 1569 г. адабралі ў Беларусі ўк- 
раінскія землі (із згодаю Ўкраінцаў) і ладныя часьці земляў эт- 
нографічна беларускіх, наймя часьць Падляшша (пасьлейшыя 
паветы Беластоцкі, Аўгустоўскі і часьці іншых), паўднявую 
часьць усходняга Палесься (на паўдня ад пасьлейшай адміні- 

страцыйнай мяжы Менскай губ. з Кіеўскай губ. а Валыняй -- 
прастора ўздоўж р. Вужа, дзе Чарнабыль, Аўруч а інш.) ды не- 
захопленую Маскалямі заходнюю часьць Севершчыны «Любеч а 
інш.). У 1646 г., гэтая часьць Севершчыны была зьвернена Бела- 
русам. У 1772 г. ў часе першага падзелу польска“беларускае Рэ- 
чыпаспалітае Расія прысабечыла беларускія землі, лежачыя на 
ўсход ад Дзьвіны, Друі й Дняпра (траха ўсё вайводзтва Віцеб- 
скае, паўночную часьць Полацкага, усё Імсьціслаўскае, невяліч- 
кую часьць Менскага й Інфлянцкае). Другім падзелам Рэчы- 
паспалітае 1793 г. Расія ізь земляў беларускага гаспадарства пры- 
сабечыла Менскае вайводзтва, часьць Віленскага, Наваградзка- 
га й Берасьцейскага. Трэйцім падзелам 1795 г. Расія ад бела- 
рускага гаспадарства прысабечыла лятувіскую зямлю і астачу эт 
нографічнае беларускае зямлі, з выняткам Беласточчыны, като- 
рая была прылучана да Прус, і Бела-Падляскага павету, прыйў- 
чанага да Аўстрыі. Беласточчына была прылучана да Расіі 1807 г., 
а Бела-Падляскі павет у 1814 г., просьле вайны з Наполеонам. 
Просьле гэтага Бела-Падляскі павёт Расія прылучыла да адда- 
най ёй польскай Конгрэсаўкі (Царства Польского”). 

Усі вышменаваныя землі, што вялікі час тварылі асобныя 
беларускія гаспадарствы або вялікі час былі ў задзіночаным бе- 
ларускім гаспадарсьцьве -- Вялікім Княсьцьве Літоўскім -- ё бе- 
ларускімі гісторычнымі землямі, а граніцы іх ё беларускімі гіс- 
торычнымі граніцамі. Зь менаваных земляў, землі этнографічна 
беларускія шмат болей часу былі ў сваім беларускім гаспадарсьць- 
ве, чымся належылі да гаспадарстваў чужых: 

57.) заааваканаачааснен. У. ванага с азнака Салтан -770-7п8ть. званнанаанзннананых «апасацца: 

